

НАПЕРАД!

Белару радыкальная тыднёвая часопісь.

Год 2.

Вільня, 11 верасня 1930 г.

№ 24

Цана асобнага нумару 20 гр.

Адрэс Рэдакцыі і Адміністрацыі: Вільня, Віленская 8, нв. 3.

Прыімо інтэрэсантаў ад 9 да 2 гадз. што-дня, апрача святаў і нядзель.

Падпіска з дастаўкай да хаты: на 1 год—7 зл., за паўгоду—3 зл. 50 гр., за 3 мес.—2 зл., за 1 мес.—75 гр.

Ад рэдакцыі і адміністрацыі газ. „Наперад“.

Усе падпішчыкі нашае газеты, якія вышліць да 1 кастрычніка гэтага году падпісваю плату поўнасьцю за верасень, кастрычнік, лістапад і сьнежань—усяго 2 зл. 75 гр., — атрымаюць гаспадарча-коопэратыўную месячную часопісь „САХА“ са зьніжкаю на 50%. Гэткім чынам, кожны наш падпішчык, выслаўшы ў рэдакцыю „Сахі“ 1 злоты і аплатаўшы газету „Наперад“ да канца гэтага году — будзе атрымліваць „Саху“ да 1 студзеня 1931 г.—за 1 злоты. — Падпіску за „Наперад“ у суме 2 зл. 75 гр. і за „Саху“—1 зл. можна выслаць на адным пераказе, зазначыўшы толькі, якая сума ідзе на Саху, а якая на газету.

Чаму нам патрэбны Цэнтральны Саюз.

У апошнім № нашай газеты мы ўжо падалі вестку аб тым, што беларускаму грамадзянству ўдалося дабіцца рэгістрацыі Цэнтральнага Саюзу.

З гэтага часу павінна пачацца фактычна новая эра ў жыцці нашай беларускай грамадзасці: праца ўсіх нашых арганізацый і ўстановаў будзе кіравацца адзіным цэнтрам, які ня толькі будзе ўпарадкоўваць жыццё гэтых устаноў, але будзе дбаць і аб тым, каб беларуская культура пашыралася сярод беларусоў, каб палепшаліся эканамічныя варункі жыцця на нашых землях, каб раслі беларускія арганізацыі, маючыя культурна-просветныя і гаспадарчыя мэты.

Словам, ужо створаны Беларускі Цэнтр маець вялікія, як на нашыя варункі, заданьні і маець вялікія магчымасці — толькі пры тэй умове, што беларускае грамадзянства зразумеець яго мэты і прыме самы актыўны ўдзел у тых працах, ініцыятарам якіх становіцца Цэнтральны Саюз.

Далучыўшыся да гэтага Саюзу, кожная беларуская арганізацыя і ўстанова гэтым самым узмоцніць сваю ўласную сілу, бо перастане быць тым слабым дубцом у расцяраным веніку, у якім стане яна знаходзілася да апошніх часоў.

Усе арганізацыі і інстытуды, увайшоўшы ў Цэнтральны Саюз, павінны знайсці нейкую супольную мову, павінны пакінуць „у дужках“ усё тое, што элементарна патрэбна для ўсяго беларускага народу і яго нац.-культурнага адраджэньня і выкінуць „за дужкі“ розныя асабістыя амбіцыі, палітычныя супярэчнасці, калі такія знойдуцца, і агульнымі высілкамі заняцца тою творчай, пазытыўнаю працаю, якая ня можа выклікаць ніякіх непаразуменьняў прынцыповага зместу і патрэба ў якой для кожнага зьяўляецца зразумелай.

Няма мовы аб тым, што гэта ўсё датычыць толькі тых арганізацый, якія „ўспрымуць“ пазытыўную творчую працу на карысьць беларускага народу.

Тыя-ж арганізацыі, якія-б імкнуліся толькі да падрывной працы і дэмагогіі, ня могуць разлічыцца на тое, што яны знойдуць тут сабе выгадны куток і прыкрыўку.

Гэта трэба сказаць проста й шчыра, каб ня было потым непаразуменьняў...

У Цэнтральным Саюзе павінны гуртавацца такія сілы, якія імкнуцца стварыць нешта карыснае для беларускіх масаў, нават пры сучасных цяжкіх умовах жыцця.

Куды лягчэй пры гэтых умовах вясці разбурваючую працу—тут усё робіцца па шаблёну—але што будзе далей, і якую карысьць атрымае беларускі народ ад гэтакай „працы“ ні ад каго на гэтым пытаньне правільнага адказу мы не атрымаем...

Трэба спадзявацца, што ўжо створаны Цэнтр, які павінен быць Цэнтрам усяго беларускага культурна-нацыянальнага жыцця, пераможа ўсе тыя труднасьці, якія будуць стаяць на яго дарозе й прычыніцца да палепшаньня долі беларускага народу.

Прадвыбарная хроніка.

Усе палітычныя партыі ўсілена рыхтуюцца да набліжаючых выбараў.

У мэтах пашырэння сваіх уплываў Польская Сацыялістычная Партыя склікаець напр. на 14 верасня ў Варшаву жыхароў амаль са ўсяго Варшаўскага ваяводства на маніфэстацыю, якая павінна, па думцы кіраўнікоў гэтай партыі, паказаць яе сілу. Адначасна з гэтым, на той жа дзень склікаюцца пэпэсаўскія сходы ў Лодзі, Чэнстахове, Беластоку, Катавіцах і ў шмат іншых гарадох.

Што будзе з гэтых маніфэстацый — пакажа бліжэйшая будучыня.

З другога боку і ўрадовы Бэспартыйны Блэк праўляець за апошнія дні вельмі інтэнсыўную дзейнасьць: адбываюцца нарады, канфэрэнцыі і, як падаюць газеты, у хуткім часе маюць быць выпушчана адозва, якая будзе ўступам да прадвыбарнай кампаніі.

Польская Хадэцыя, якая пэўны час вагалася і ня знала, якую пазыцыю заняць ёй у выбарах—ці прыступіць да „Цэнтралеу“, ці ўвайсці ў нейкую іншую камбінацыю—ў самы апошні час зьдэцывалася прыступіць да „Цэнтралеу“.

Гэткім чынам польскія сацыялісты прыдбалі сабе новых саюзнікаў у пастаці польскіх клерыкалаў.

Як падаець „Kurjer Wileński“ — жыды ў сучасных выбарах маюць ісьці асобна, ня блэкуючыся з іншымі меншасцямі.

Украінцы таксама быццам хочудь ісьці асобна ад іншых, утварыўшы нацыянальны украінскі блэк, куды бы ўвайшлі ўсе украінскія партыі.

На кангрэсе меншасцяў, які адбываецца ў Жэневе, немцы зьявіліся з прапозыцыяю да ўкраінцаў, беларусоў і ліцьвіноў аб утварэньні супольнай выбарнай лісты да Сейму і Сэнату, у якую бы ўвайшлі немцы, украінцы, беларусы і ліцьвіны бяз удзелу жыдоў.

3-га верасня г. г. генэральны выбарны камісар, судзьдзя Найвышэйшага Суда, п. Гіжыцкі, распачаў сваю працу.

Пры Міністэрстве Унутр. Спраў арганізаваны спецыяльны выбарны рэфэрат, на чале якога стаў начальнік палітычна-грамадзкага аддзелу п. Мьсьлінокі. Адначасна арганізуюцца адпаведныя рэфэраты і пры ўсіх ваяводствах і павятах.

Міністэрства Унутр. Спраў паведаміла ваяводаў, каб падалі кандыдатаў на выбарных камісараў у паасобных акругах.

Назначэньне такіх камісараў мае наступіць у найбліжэйшы час.

Выметні з г. зв. выбарнага календара — да 20 верасня г. г.

Увага: паказаныя ніжэй даты азначаюць апошнія тэрміны для паасобных выбарных чынасьцяў. Усе тэрміны перад днём галасаваньня ў Сэнат адносяцца да выбараў у Сейм і Сэнат.

7 верасня 1930 г. 8 найвялікшых пасольскіх клубаў прадстаўляюць Генэральнаму Выбарнаму Камісару 8 сяброў Дзяржаўнай Выбарнай Камісіі і столькі-ж іх заступнікаў.

9 верасня. Генэральны Выбарны Камісар на прапанову прэзэса адпаведнага апэляцыйнага суда назначаець старшыняў акружных выбарных камісіяў. Ваявода (Камісар Ураду) назначаець па аднаму сябру акружных выбарных камісіяў.

Адміністрацыйная ўлада і інстанцыі агалошвае ва ўсіх гмінах аб іх падзеле на абоды галасаваньня, аб выбарным памяшчэньні і ўрадовым памяшчэньні абвадовых выбарных камісіяў; адначасна ўлада паведамляець аб вышэйшым прэзэсе акружнай выбарнай камісіі і Галоўны Статыстычны Урад.

11 верасня. Генэральны Выбарны Камісар агалошваець у ваяводзкай урадовай газэце значэньне старшыняў акружных выбарных камісіяў і іх заступнікаў.

Ваявода (Камісар Ураду) агалошваець значэньне сяброў акружных выбарных камітэтаў, назначаных ім.

Мястовныя рады і сэймікі, ці-то сходы ўпаўна-

Грамадзяне!

Чытайце і пашырайце нашу газету і памятайце, што амаль поўная адсутнасьць беларускіх часопісяў і газэтаў тлумачыцца нічым іншым, як нашаю шкоднаю прывычкаю — вельмі неакуратна выслаць грошы за газету. Калі хочаце атрымліваць рэгулярна газету, якая зьяўляецца пакуль што амаль адзіною на нашых землях, — выконвайце свой грамадзкі абавязак чытача.

Газэта наша маець шмат недахопаў але ў большай частцы яны тлумачацца адсутнасьцю матэр'яльных сродкаў.

Умеру таго, як будуць больш рэгулярна наплываць грошы ад падпішчыкаў—газэта зможа павялічыць свой фармат і выходзіць разы 2-3 на тыдзень, а можа й штодня.

Пакуль што, дзякуючы павялічэньню ліку падпішчыкаў—мы маем цяпер магчымасьць рэгулярна выдаваць газету і раз на тыдзень.

Памятайце, грамадзяне, што адчуваецца вялікая патрэба ў белар. часопісі і што гэтую патрэбу вы можаце задаволіць толькі сваімі ўласнымі высілкамі.

важных ад гмінаў выбіраюць сяброў акружнай выбарнай камісіі, аб чым паведамляецца акружная выбарная камісія.

13 верасня. Старшыня акружнай выбарнай камісіі агалошваець склад камісіі ў ваяводскай урадовай газэце.

Акружная выбарная камісія агалошваець ува ўсіх гмінах акругі аб дні выбараў, гадзіне галасаваньня, колькасці паслоў, якія маюць быць выбраны з акругі, мейсцы, часе, спасабе і апошнім тэрміне згалошваньня кандыдатураў і заяваў пры далучэньні акружнай лісты да лісты дзяржаўнай, а такжа персанальны склад і ўрадовае памяшчэньне акружнай выбарнай камісіі.

14 верасня. Гмінная рада (ці-то сход сельцаў, або Урадовы Камісар, павятовы аддзел) назначаець трох сяброў абвадовай выбарнай камісіі і столькі-ж іх заступнікаў.

19 верасня. Начальнікі гмінаў (войты, бурмістры і інш.) укладаюць для кожнай мясцовасьці спісак выбаршчыкаў у 3 экзэмплярах.

Прэзэс акр. выб. кам. паведамляець начальніка гміны аб складзе адпаведных абвадовых выбарных камісіяў і падаець аддзел да агульнага ведама.

20 верасня. Начальнік гміны перасылаеть тры экзэмпляры спіска выбаршчыкаў старшыні абвадовай выбарнай камісіі.

ЗВОЛЬНЭНЫ СУДОМ

ад канфіскацы

Адрыўны Календар

выданы А. Войцінам на 1930 г. выданы А. Войцінам

Прадаецца ўва ўсіх беларускіх кнігарнях.

Галоўны склад:

Вільня, Вострабрамская вул. № 1, Кнігарня Беларускага Выд. Т-ва

Цана календара 70 грошаў.

Пры гуртовых закупках даецца скідка.

Два лягеры зуралейскіх дзяржаваў.

Пасляваенная Эўропа падзялілася на два вялікіх лягеры: у адным стаяць тры дзяржавы, якія па гэтай прычыне не задалося Версальскім трактатам, а ў другім знаходзяцца тры, якія імкнуцца да таго, каб гэты трактат трымаць у сіле і гэтакім чынам захаваць існуючы стан рэчаў. Вельмі цікава сапаставіць колькасць жыхарства ў дзяржавах гэтых двух лагераў і гэтым самым у пэўнай меры мець уяўленне аб іх сілах.

Ні для каго не зьяўляецца сакрэта, што гэтыя два лягеры ўсцяж вядуць пакуць што дыпламатычную барацьбу, якая няма ведама чым можа закончыцца нават у бліжэйшай будучыні.

І так, да першага лягера, г. зв. рэвізыённа-нага, належаць:

Нямеччына, якая маець 63 міль. жых. (уключна з Сарскаю вобласцю).	
Аўстрыя, якая маець 7 міль. жых.	
Венгрыя " " 8 " "	
Баўгарыя " " 6 " "	
Альбанія " " 1 " "	
Італія (уключна з колёніямі) 44 " "	

Усяго 129 міль. жых.

Да гэтага лягера трэба залічыць яшчэ Турцыю, якая лічыць каля 9 міль. жых. і СССР, якім падтрымоўваецца ўсякі „рух у інтэрэсе“ і які круглай лічбай маець уза ўсіх сваіх „рэспублікаў“ каля 150 міль.

Гэтакім чынам, далічышы да „рэвізыённа-нага лягера“ Турцыю і СССР — ён будзе мець каля 280 міль. „людскага матэрыялу“. — Цяпер разгледзім, з гэтага пункту гледжання, сілы другога лягера, у якім знаходзяцца:

Францыя, лічучая 40 міль. жых., а разам з колёніямі: 100 міль.

Бельгія, лічучая 8 міль. жых., а разам з колёнямі: 19 міль.

Польшча, лічучая 30 міль.

Чэха-славакія „ „ 14 міль.

Румынія „ „ 17 міль.

Юга-Славія „ „ 13 міль.

Партугалія „ „ 6 міль. разам з колёнямі: 15 міль.

Усяго разам з колёніямі! — 208 міль.

Да гэтага лягера трэба далічыць яшчэ малыя дзяржавы, якія „трымаюць руку“ на Францыі, Польшчы і іншых дзяржавах і знаходзяцца з імі ў пэўным „кантакце“. Сюды можна залічыць наступныя дзяржавы:

Фінляндыя, лічучая каля 3 1/2 міль. жых.

Латвія „ „ 2 „ „

Эстонія „ „ 1.100.000 жых.

Гэтыя тры дзяржавы лічаць разам каля 6 1/2 міль. жых. што даець разам з вялікімі 214 міль. жых., якія стаяць на баку „анты-рэвізыённа-нага“ лягера.

Калі далічыць яшчэ да гэтага лягера Англію, якая нават без сваіх колёній лічыць 44 міль. жыхароў, то гэты лягер значна перавышае сіламі той, які імкнецца за ўсялякую цану „перарэзаць“ ману Эўропы на нова.

Палітычнае жыццё.

Польшча.

Інтэрв'ю з марш. Пілсудскім.

6-га верасня г. г. п. Маршалак Пілсудскі прыняў у сябе рэдактара „Gazety Polskiej“ п. Медзінскага, з якім вёў даўжэйшую гутарку ў справах набліжаючыхся выбараў і той ад'емнай ролі, якую адыгрываюць у сучасным палітычным жыцці партыйніцтва і дэмагогія паслоў.

Уся гутарка рэзка крытыкуе сучасны стан рэчаў, які стварыўся дзякуючы істнаванню многіх недарэчнасцяў у Польскай Канстытуцыі, а з другога боку дзякуючы таму, што, па думцы Маршалка Пілсудскага, — паслы Сейму рупацца балеі ўсяго аб сваіх уласных інтэрэсах на шкоду дзяржавы і ўсяго народу.

Гутарка вельмі цікавая, маець многа такіх слоў і акрэсленняў, скіраваных на адрасу паноў паслоў, якія хаця і складзены ў форме рэдка ўжыванай у друку, але за тое ў многіх выпадках вельмі ярка і выпукла характэрнуюць усю дэяльнасць паслоў з папярэдніх Сеймаў.

На жалі мы ня можам зьясаваць гэтай гутаркі на старонках нашае газеты, бо надрукована яна толькі ў некаторых польскіх газетах, як напр. у „Курьеры Віленскім“ (7 верасня г. г.) з засьцярогаю, што ўсякі перадрук яе ў іншых газетах — забаронены.

Характэрныя рэзалюцыі польскіх эндаў.

Тэрарыстычная акцыя, якая вялася Украінскаю Вайсковою Арганізацыяю (УВО), дае повад, як і трэба было спадзявацца — польскім шавіністам і ворагам усяго няпольскага дамагацца ад ураду марш. Пілсудскага самых вострых рэпрэсіяў проці ўсяго Украінскага грамадзянства. Зідаецца ня хоча разьбірацца ў тым, хто вінават у гэтай тэрарыстычнай акцыі, а падбухторывае ўрад да вострых мераў нават проці такіх устаюў, як Украінскія школы.

На тых сходах якія адбываліся на Украінскіх Землях — і якія былі з'арганізаваны эндэчнай усюды былі вынесены адвольнага зместу рэзалюцыі, у якіх між іншым выстаўлены наступныя, вельмі характэрныя дамаганні:

а) арганізаваньне самаабароны польскага насяленьня і супольнай працы з уладамі ў метах вынішчэньня (і) Украінскіх сабатажыстаў і тэрарыстаў.

б) у адказ на праду Украінскіх сепаратыстаў, узмацненьне польскае нацыянальнае экспансіі на ўсіх фронтах, перадусім учыньне яе больш актыўнаю, офіцэнаўнаю, рашуча ломлючаю перашкоды і труднасьці...

в) разгон усіх сепаратыстычных украінскіх арганізацыяў — як то: „Лугаў“, „Пластаў“, „Сакадоў“, „Прасьвет“, коопэратываў і іх саюзаў (?), бо ўсе яны зьяўляюцца кузьнямі неавісьці, гвалтаў і праотупленьняў, таксама як і гвэздамі проці-дзяржаўнае працы;

г) закрыцьцё ўсіх асобных рускіх (г. зв. украінскіх) школаў, а асабліва рускіх гімназіяў...

Такія „пабожныя“ жыццёвыя стаяць у эндэчных рэзалюцыях, якія прымаўся на сходах і цяпер друкуюцца ў іхніх газетах.

Ёсьць на сьвеце людзі, з якімі зусім безкарна вясці якія небудзь тэрарыстычныя спрэчкі. Да такіх людзей у старой Расеі залічаліся чорнасопцы, а тут у Польшчы — эндэкі...

На сьвеце усё-ж зроблена даволі разумна — за уважана, напрыклад, што бадлівай карове — Бог рагоў не даець.

Рэха прамовы Трэвірануса.

Як і трэба было спадзявацца, прамова нямецкага міністра Трэвірануса, аб якой мы пісалі ўжо ў папярэднім № нашае газеты выклікала абурэньне амаль уза ўсёй Польшчы.

Згодна газетным весткам у Лодзі, напрыклад, адбылася вялікая дэманстрацыя, скіраваная проці гэтай мовы, у якой прыняла ўдзел больш 3000 чалавек. Гэтая таўпа накіравалася к дому, у якім месціцца нямецкі консулят. Паліцыя заступіла дарогу дэманстрантам, у выніку чаго была сутычка: таўпа прыступіла да штурму консуляту, а паліцыя стала ў яго абароне. Некалькі дзясяткаў чалавек прабавала выламаць вароты, падчас чаго быў цяжка ранены падкамісар паліцыі і некалькі паліцыянтаў.

На гледзачы на абарону з боку паліцыі, у консуляце аказаліся выбітымі шыбы.

Заграніцай.

Англіійскія клопаты ў Індыі.

Паўстаньне Афрыдаў.

Прыхільнікі Англіі кажучь, быццам „кампанія пасыўнага опраціўленьня“, дый наагул увесь вызвалены рух, распачаты ў Індыі Індусамі, — зусім ня так страшны для англіійскай улады ў краі таму, што на трэста зьлішкам мільёнаў усяго насяленьня Індыі жыве 70 мільёнаў мусульманаў, якія вельмі варажыя да індусаў, а таму прыхільныя да англіідаў, і — 70 мільёнаў так званых „парыяў“, людзей найніжэйшай „касты“, якіх Індусы вышэйшых кастаў блізу я лічаць за людзей.

Запраўды-ж няма лепшага опосабу трымаць у няволі захоплены край, як пасварыўшы ды падзяліўшы на варажыя лягеры яго насяленьне. І мы ведаем, што дагэтуль такая тактыка „падзелу і панаваньня“, дасканальна ўдавалася англііцам. Нядаўна яшчэ ракой лілася кроў індусаў і мусульманаў у Індыі ў ўзаемных сутычках на „рэлігійным груньце“. — Але ў апошні час, як Індусы, таксама і мусульмане зрабіліся разумней і ня ідуць ужо блізу зусім на правакацыю ўзаемных крывіпускаваньняў — на карысьць англіійскіх акупантаў.

Ганді — на чале індускага вызваленага руху мірнымі опосабамамі — распачаў рашучую кампанію за прызнаньне раўнапраўя парыяў а таксама — за паразуменьне з мусульманамі.

Такі абарот справы асабліва небяспечны для англіідаў таму, што мусульмане ў Індыі — ў адрожненьне ад мірных лагодных Індусаў — вельмі рашучага і ваяўнічага характэру.

Асабліва ваяўнічыя мусульмацкія плямбны жывуць на паўночным захадзе Індыі — а з іх усіх найбольш баявыя і дзікія ёсьць афрыды.

Афрыды зьяўляюцца як бы авангардам у гэтай аружнай барацьбе, якую Індыіюкія мусульмане вядуць проці англіійскага панаваньня.

У гэтым годзе афрыды падмаюць ужо другое вялікае паўстаньне, ізноў пагражаючы захватам вялікага места Пешавару. Асабліва стратэгічна важнасьць гэтага места ды наагул усяго ахолдзенага паўстаньнем раёну — ў тым, што праз горны край гэтых ваяўнічых плямбнаў праходзіць адзіны горны шлях, лучачы Афганістан з Індыяй.

Вою чаму Англія кінула на „ратаваньне Афганістану“ ўсе свае „дыпламатычныя“ (чытай: грашовыя) сродкі, калі Аманулах, скінуўшы „пра-

тэктарат“ Англіі, пачаў нека прызнае сужыцьцё з Радамі...

Цяперашняе паўстаньне Афрыдаў ахапіла значна больш раён, як папярэдняе, захапіўшы ў сваё кола іншыя паўночныя плямбны. Раён гэты ахапляе блізу ўсё паўночна-заходняе паграічча Індыі, даўжынёй каля 150 ккм., прасторам да 80.000 квад. кілям. — з няясленьнем звыш 3 мільёнаў.

Колькі клопотаў рабілі наагул гэтыя горныя плямбны Англіі, відаць з таго, што, за час 1850-1922 г. англіійскія войскі змушаны былі зрабіць аж 72 паходы для ўсьмірэння гэтых афрыдаў! Нават у „мірныя часы“ англііцы змушаны таму трымаць ў гэтым раёне 25.000 жаўнераў, ці каля траціны ўсіх англіійскіх войскаў у Індыі! А цяпер, калі гэтыя паўдзікія афрыды рашам скульсьці апынуліся арганізаванымі і абвучанымі ў найнавейшага тыпу армію, абзброеную па апошняму слову ваяннае тэхнікі — сілаю да 50.000 адчайных галаварэзаў, — дэска зразумець, якія клопаты і выдаткі прыходзіцца несці англііцам, каб стрымліваць напор гэтай аружнай сілы, дзючай — ня толькі ў паразуменьні з Індусамі, але хіба-ж і з іншымі замежнымі суоветнымі ворагамі-праціўнікамі Англіі — бальшэвікамі і арабамі (расавымі і рэлігійнымі „крэўнікамі“ гэтых Індыіюкіх мусульманаў).

Нямеччына.

У сучасны момэнт у Нямеччыне наглядзецца ажыўленая прадвыбарная кампанія — і нічога няма ў гэтым дзіўнага, бо да выбараў у рэйхстаг асталося ўсяго некалькі дзён.

Асабліваю энэргію ў прадвыбарнай акцыі праяўляюць староннікі Гітлера і камуністы.

Сучасныя нямецкія выбары дадуць у пэўнай меры адбтак тых палітычна-сацыяльных адносін, якія там існуюць і пакажуць адносныя сілы ўсіх палітычных групаў.

Пакуць што нічога ня можна сказаць пэўнага аб тым, якое фактычна будзе палітычнае аблічча Нямеччыны пасля выбараў — бліжэйшая будучыня гэта нам пакажа.

Літва.

У свой час вялікі шум нарабіла пакусьне на забойства палкоўніка Рустэйкіса. Цяпер, як паведамляюць газеты, судзьдзя, які вядзець гэтую справу, заявіў прадстаўнікам прэсы, што следства ў гэтай справе не дало ніякіх пазыўных вынікаў проці Вальдэмараса і што ён ня будзе дзеля гэтага паддавацца адказнасьці. Сьледства ў гэтай справе мае быць хутка закончана і на лаве абвінавачаных засядзець 11 асобаў, суд над якімі дасць многа цікавага матэрыялу.

Новая хваля тэрору ў СССР.

Новая хваля тэрору, распачатага ізноў радавым урадам, напамінае першыя часы рэвалюцыі, часы так званых „ваеннага камунізму“.

Але-ж тады радавы ўрад высюўваў ведамня „падстава“ для гэтага тэрору: ішла хатняя вайна, контр-рэвалюцыя выступала ў відзе абзброеных белых арміяў, якія падходзілі блізу да самай Масквы.

Цяпер белых арміяў няма, буржуазія зьніштожана дарэшты, „улада пралетарыяту“ пануе цалком і непадзельна ўжо больш дзясятку гадоў. І тэрор усцяж пале, расстрэлы ня спыняюцца ам на водзі дзень. Расстрэлы па „суду“, а часоўцей — бяз суду, толькі проста — па загаду ГПУ. Яшчэ некалькі месяцаў таму назад — масавыя расстрэлы выклікаліся „сабатажам“ ды байкотам калгасаў. Але тады сялія расстрэлівалі ды сьмалі ў Сібір і на Салаўкі цішком, у цішы ды цемры ночы, ведама, ня публікуючы імёнаў масавых ахвяраў, каб не хваляваць і бяз таго ўзбуранага сялянства.

Цяпер крываваы тэрор абнаглеў зусім, расстрэлы ня толькі ня скрываюцца, але наадварот аб іх публікуецца — „на страх ворагам“ — у газетах.

Што-ж выклікала новую хваля тэрору?

Расстрэліваць цяпер за „хаваньне сярэбранай манеты“ — дробных гандляроў ды іншых жыхароў... Расстрэліваюць за перапрадажу пайкоў атрыманых на законным квітам... Нават радавы Угалоўны Кодекс не прадбачаць для такіх „праступкаў“ кары сьмерці, таму нават радавы суды не рашаюцца тасаваць да гэтых бедных жыхароў знамянітую стацьцю аб эканамічнай контр-рэвалюцыі. Дык замест судоў, справы гэтыя вядзе ГПУ, якое хіба-ж ведае толькі адну „найвышэйшую меру кары“ — расстрэл...

Чарговы кангрэс нацыянальных меншасцяў у Жэнэве.

3 верасня распачаўся чарговы кангрэс нацыянальных меншасцяў, які штогодна адбываецца перад агульным Зборам Лігі Нацыяў.

На маем яшчэ дакладных вестках з кангрэсу. Весткі-ж польскай прэсы, вельмі старонныя, кажучь аб тым, быццам цэлы рад меншасцяў ня прыслаў сваіх дэлегатаў, таму кангрэс будзе няўдалы.

Між іншым нямашака на кангрэсе і беларускага дэлегата, у той час як паехалі туды украінцы і ад ліцьвіноў з Вільні п. Стаднэ.

Адсутнасьць беларускага дэлегата на кангрэсе — новы доказ нацыянальнага развалу ў нашым грамадзянстве.



Кароткія навіны.

У звязку з тым, што за апошнія часы шмат людзей, пераважна сялян, уцякае з Саветаў дзякуючы Сталінскай „калектывізацыі“ — у Жэневе пры Лізе Нацый 3 верасня г. г. адбылося паседжаньне асобнай камісіі, якая занялася лёсам гэтай катэгорыі бежанцаў.

Абгаварывалася справа аказання помачы ім з асобных фондаў, якія маюць паўстаць для гэтай мэты; парушана была справа і праўнага палажэньня бежанцаў, якім, па думцы сяброў камісіі, належала б выдаваць г. зв. наіснаўскія пашпарты.

Як відаць з прабегу абрад гэтай камісіі — можна спадзявацца, што лёс савецкіх бежанцаў палепшыцца. Гэтым пытаньнем варта было б зацікавіцца і самім бежанцам, зьвяртаючыся па інфармацыі да павятовых старостваў.

Неспадзяваны роспуск Сейму паставіў многіх паноў паслоў у вельмі цяжкія варункі: ня маюць за што купіць білеты, каб выехаць з Варшавы да хаты!

Прынамся польскія газеты перадаюць аб тым, што клуб „Вывалення“ мае выступіць нават з пратэстам да Мін. Скарбу, дамагаючы зьвесту коштаў, звязаных з паваротам тых паслоў, якія прыехалі ў Варшаву ў такі няўдачлівы час. Рэч у тым, што паслы ўтрацілі і права на дармавы праезд на чугунках.

Згодна весткам, паданым у савецкай газ. „Праўда“ — крызіс на грашовым рынку ў Саветах прыняў нябывалыя разьмеры. Г. П. У. растраліла ў Казані двух работнікаў, абвінавачаных у ўкраванні срэбных грошаў. У Растове на Дону растраліны адзін армянін, у якога знойдзена падчас вобыску 800 срэбных рублёў. Савет народных камісараў на Украіне пастэнавіў, каб сялян, якія адмаўляюцца прымаць савецкія паларвыя грошы — караць турмою ад 6 месяцаў да 5 гадоў.

Згодна інфармацыям, якія падае прэса, — ласягнута поўнае параўменне паміж Эстоніяй і Латвіяй у-ва ўсіх актуальных справах загранічнай палітыкі. Пастаноўлена, што латвійска-эстонская камісія, якая займаецца тарыфна-мытнымі справамі гэтых двух дзяржаваў, маець сабрацца 10 г. м.

Лічба савецкіх урадоўцаў, якія адмаўляюцца вярнуцца ў Саветы, павялічваецца. У Бэрліне нават афіцыйна арганізаваўся саюз „невозвращенцев“, які лічыць у сучасны момант 166 сяброў. На чале яго стаіць Міллер-Маліс, быўшы адказны працаўнік, які служыў у Нар. Кам. Гандлю і быў сябром Камуністычнае партыі з 1905 году.

Курс савецкага чырвонага бязупынна падае. 2 верасня на варшаўскай біржы наглядаўся вялікі наплыў чырвонацаў, зя якія плацілі ўсяго толькі ад 6 зл. 30 гр. да 6 зл. 45 гр. Як падаюць газеты, — трэба спадзявацца далейшага ўпадку курсу савецкае валюты.

Па дадзеным дзяржаўнае біржы працы, у-ва ўсёй Польшчы з 23 да 30 жніўня налічвалася 176.810 безработных. У параўнаньні з папярэднім тыдням колькасць безработных паменшылася на 5059 чалавек.

Як пішуць некаторыя ангельскія газеты, ня выключана магчымасць новых выбараў. У звязку з тым, што многія сябры ўрадавай партыі незадаволены палітыкай Мак-Дональда, газеты прадбачаць, што ўрад Мак-Дональда будзе моцна заахопаваны з боку Лейд-Джоржа на пачатку парламенцкай сесіі, якая распачне працу 28 кастрычніка г. г.

У Будапэште ў пачатку г. м. адбылася вулічная дэманстрацыя, арганізаваная сацыял-дэмакратамі, падчас якой дайшло да крывавак сутычак з паліцыяй. Многа цяжка раненых і нават ёсьць некалькі забітых. Сярод раненых знаходзіцца пасол радыкальна-дэмакратычнае партыі Елар. Падчас забурэнняў розныя падонкі грамадзянства аграбілі некалькі банкаў і прыватных дамоў.

У Маскве закончыўся 3 верасня 5-ты кангрэс ПрофІнтэрну (Міжнарод. інтэрн. прафс. связу-камуністычных). На кангрэс з'ехалася 538 дэлегатаў. Кангрэс прыняў рад рэзолюцыяў, паміж інш. — аб падтрыманьні камун. руху ў каленіях. Кангрэс сцвердзіў узрост камун. руху ў Кітаі і ў Індыі, заклікаючы да пашырэння руху ў Эгіпце, Парсіі, Турцыі і Японіі.

У Нямецчыне разгарэлася ўваўсю выбарная кампанія. У шмат мейсцах адбыліся крывавак сутычкі паміж крайнімі флянгамі выбарнага фронту: камуністамі і „нацыянал-сацыялістамі“ (крайнімі правымі — гітлероўцамі). Выбарныя лезунгі амаль ня ўсіх партыяў кажуць аб — адбудове цалком даваеннага становішча Нямецчыны, як вялікай сусьветнай дзяржавы — на падставе поўнага раўнапраўя яе з другімі вялікімі дзяржавамі. Усе бяз вынятку партыйныя лезунгі высюўваюць на першы плян зварот данцынскага калідору Нямецчыне...

Нямецкі міністар Трэвіранус, праславіўшыся сваімі вяўнічымі проці-польскімі прамовамі, урэшце „наскачыў“ на свайго-ж калегу па габінэту. Міністар замежных спраў Курцыус заявіў Трэвіранусу пратэст проці таго, што ён выглашае прамовы ў справах замежных палітыкі, забываючы, што міністар загранічных спраў зусім ня ён, але Курцыус. Калі нават дапусьць права кожнага міністра гаварыць выбарныя прамовы паміж іншым і ў гэтых справах, дык звычайна прынята запытацца сьпяраша згоды на гэта з боку адказнага за загранічныя справы міністра.

27 верасня г. г. адбудзецца ў Вільні З'езд прадстаўнікоў усіх беларускіх арганізацыяў і інстытудыяў.

З'езд будзе насіць арганізацыйны характэр, на якім маець быць выбраны кіраўнічы орган „Цэнтральнага Саюзу беларускіх культурна-асветных і гаспадарчых арганізацыяў і інстытудыяў“.

Кожная наша ўстанова павінна прыслаць оваў прадстаўнікоў.

З'езд склікаецца на 3 г. дня ў памяшчэньні Беларускага Студэнскага Саюзу — Віленская вул. д. № 8 кв. 3.

Чароуныя ночы.

(Прадвыбарны фэльетон-тон-чнк.)

Выпаўз мясечык з хмараў, як шыла з мяшка. На вуліцах крык, шум, гоман — „немаўкаючы“. Прыёмна прайсьціся вечарам... (Хап—сьвежае паветра!) І вось, у такой рамантычнай абстаноўцы часта жыве беларускі інтэлігэнт. (І як тут не захапляцца...). Пачынае ён спацэр на сьвежым паветры. З усмешкай ўглядаецца ён на найменшы каменьчык праз акуляры... аптымізму. І ад захопленья лёдзь на нагах трымаецца. А ў гары буелі лятунь на вырай... „Прашчальна крычаць“. Дагараючае лета. Залатая вераснёўвая восень.

Гэты кароценькі ўступ быў мае патрэбны для выражэньня тых чараў, якія ўсьміхаюцца беларускаму інтэлігэнту. Гэта-ж факт, даказаны з матэматычнай дакладнасьцю, што лета — такі інтэлігэнт можа хадзіць без падошваў у ботах! І, падобна Гоголю, я хачу крыкнуць у захопленні: чорт вазьмі як вы цудоўныя, ночы!

Але зьбіраюся я, браты, пісаць зусім не аб чароўных ночах, а аб вечным іным.

Доўга цяпер наагул пісаць ня можна, і вось таму: 1) ня кожны дачытае да канца; 2) той, хто прачытае, сам пачне пісаць. А гэта самая найгоршая атрута для нашай прэсы. У нас „пісароў“, як грыбоў пасля дажджу, а ў гэтым годзе выйшла толькі адна „Божая Ліра“, ды і то напісаная калісьці... даўненька... псалмапеўцам Давідам...

Доўга ня можна пісаць яшчэ й таму, што беларускі працаўнік п'яра хоча есьці. Беларускі працаўнік п'яра, гэта — галодны чалавек, які часта, як яма хлеба, есьць паперу. Дзея гэтага вась, браты, беларускі пісьменьнік, а тым балей фэльетаніст аб чароўных ночах пісаць шмат ня можа. Заключыць... здрадзікам, рэнгатам абавуць... Трэба пісаць цяпер аб справах „п'якучых“, „баючых“, „кіпучых“, „б'гучых“...

Ці вы чулі, браты мае, аб роспуску Сейму й Сэнату? Аб гэтым пісалася вялікімі літарамі ў газэце. Роспуск Сейму й Сэнату. Знай — чысьць хату й гатуйся да выбараў. Гэта значыць: выйці ўсю паперу з хаты й набыры ў рот вады. Маўчы, браце, набраўшы вады ў рот; маўчы, хоць-бы цябе сам чорт хапаў. Калі хто... што... такое... мм-н-н... і больш нічогусенкі. Тады выбары пройдуць спакойна.

Пасля роспуску усе паслы так і ахнулі. (Ахавы народ, бацьце...). Схаваці сябе й овае „капіталы“ й — гайда! Адзі за другім... А вось некаторыя адразу й даткнуліся („не (!) — тыкаль-насьць“). Павадзілі — сядзяць. Некаторыя драпа далі. („Сарыцяжэ“ — папольску кажучы). Ну й добра... Абрэсом дарога... Менш будзе баламуцтва. А іншыя паслы й сэнатары барадагна салёны з васьным дожджыкам льюць... плачуць аб мандатах... славе... і вясёлай Варшаве...

Але вось чуваць, што перасталі плакаць і гатуюцца да выбараў. Хочць ізноў ашукаць народ... Але пачакаюці! Ужо — тпру! Ужо канец, браткі! Наш селянін, наш работнік газету ўжо беларускую чытае... (Хоць падпіску рэдка прыскалае...). На выбарах стане, як сьцяна. Ашуканцаў у шню пагошціць... Вось якія справы, браты...

Прадвыбарныя настроі... крызіс... тое — сёе... нешта новае... вясковае... няяснае... ідзе па дарогах... думкі муціць... аб чым верабі і шчабечуць.

Вы — ба — ры...

А аб чароўных ночах пасля выбараў, калі ўдацца.

Беларускае нааператыўнае пачаларскае т-ва

„ПЧАЛА“

прадае вузу, розныя пчаларскія прылады і насеньне мядовых расьлін.

Для сяброў зніжка.

Дае фаховыя парады і высылае інфармацыі па атрыманьні 25 ці грашовага значка.

Пісаць па адрасу:
Вільня, вул. Віленская № 8, кв. 3.

Асабіста: кожны дзень ад 10 г. да 1-ай, апрача сьвятаў.

Нашы песьняры

Вечер, вечер гне калосья
І кудравіць сенажаць...
Мне у спадку застался
Край мой родны апяваць.

Край прыгожы красак мора,
А на красках дрэмле май...
Даль вітаецца з прасторам,
Там дае з небам здыўся гай.

Па баках дарогі бойнай
Стройна зьвіўся беразьяк.
І шуміць з жытамі гоная
Штось таёмнае няўзнак.

Водаль вёска... як прыгожа!
У звонкай зеляні садоў,
А наўкол хвалюе збожжа —
Міліён каласоў.

Вечер, вечер гне калосья
І кудравіць сенажаць.
Тым шчаслівы, што прышлося
Край мые родны апяваць.

2. VII. 30.

М. Машаран.

Салодкі шум грывячых шын.
Навокал поле, поле...
Пяюць калёсы гулкі гімн
Аб каласоўнай волі...

Яшчэ кіпіць у жылах кроў
І мацяць сэрца далі...
Нясі, цягнік, без астакоў
Мяне ўсё далей, далей...

X. I.

Хроніка.

Цэнтральны Саюз Беларускіх Культурна-Асьветных і гаспадарчых арганізацый і інстытудыяў распачаў сваю працу. За ўсялякімі спраўкамі, якія датычаць гэтага Саюзу, трэба зьвяртацца па адрасу: Wilno, Ostrobramska 9, m. 22.

× Арышты 6. паслоў. Апрача Валыня і Гаўрылія, аб арышце якіх мы падавалі ў папярэднім № нашай газэты — арыштаваны 6. пасол з клюбу „Змаганьне“ Крынчык. Як перадае „Kur. Wil.“ чацьверты пасол з гэтага Клюбу — Грэдкі — скрыўся ад арышту і эдаецца ўдэк за-граніч.

Як перадае гэтая-ж газэта, у валізах арыштаваных паслоў знойдзены камуністычныя адовзы, кліше і т. п.

Дзякуючы знойдзеным пры арыштаваных матэрыялам і дакумэнтам — праведзены далейшыя арышты сярод тых грамадзян, з якімі прадавалі вышэй пададзеныя асобы. Прыблізна ў гэтым самым часе ў Наваградчыне паліцыя арыштвала 6. сэнатара Рагулю, які ў свой час быў засуджаны Акружным Судом з арт. 129 К. К. і цяпер, страціўшы „нятыкальнасць“ — мусіць адбываць кару.

× Абходжаньне юбілею 25-гадовае літаратурнае працы Яні Купалы. 27-га верасня г. г. ў Вільні будзе наладжаны вечар, прысьвечаны Прароку нашага народу — Янцы Купале. Беларускае грамадзянства ў Вільні ўжо рыхтуецца да абходжанья юбілею 25-гадовае паэтычнае працы нашага найвялікшага паэта. На вечары будуць прачытаны лекцыі аб творчасьці Яні Купалы, будзе пастаўлена адна з п'ес Купалы; ірадэклямуюцца й працяюцца яго творы. У падгатаваўчай працы старэйшаму грамадзянству памагае шмат студэнская моладзь. Інфармацыі аб вечары падамо ў наступным нумары газэты. Добра было б, каб падобныя сьвяткаваньні, прысьвечаныя нашаму Вялікаму Песьняру, адбыліся па ўсіх кутках Заход. Беларусі.

× У пачатку гэтага месяца вярнуўся ў Вільню гр. Антон Луцкевіч, які прыступіў да бягучае працы ў беларускіх культ-просьветных установах і арганізацыях.

× Зьезд Цэнтральнага Саюзу Беларускіх Культурна-Просьветных і Гаспадарчых Інстытудыяў і Арганізацыяў.

27-га верасня г. г. а 3 гадзіне папаўдні ў памешканьні Белар. Студэн. Саюзу (Віленская вул. 8, кв. 3) склікаецца Зьезд Цэнтральнага Саюзу.

× Паўночны кірмаш. Ад 14-га да 28-га верасня, г. г. ў Вільні будуць трываць так званыя паўночныя „таргі“. Ужо цяпер вядзецца гарачкавая работа будовы павільёнаў. Сьветлы паўночны кірмаш будзе мець пераважна гандлёвы характэр. У кірмашы прыме ўдзел некалькі гаспадарстваў (Швэцыя, Латвія, Фінляндія й інш.).

× Заняткі ў Віленскай Беларускай Вучыцельскай Семінары імя Фр. Багушэвіча пачнуцца 17-га верасня г. г. Экзамены будуць трываць ад 15-га да 17-га верасня. Семінарыя месціць-

Прачытаўшы газэту —
перадай другому.

Кожны сьведомы чытач нашае газеты з вёскі павінен дбаць аб тым, каб вясковасе жыццё адбіралася на старонках газеты—Хай іншыя ведаюць аб нашых патрэбах.

Пішыце і прысылайце карэспандэнцыі.

да на Ягельёнскай вул. 3, кв. 5. Дарэктарам Сэмінары зацьверджаны гр. Р. Астроўскі. Як даведваемся, ужо пададзена ў Сэмінарыю звыш 160 заяваў. Гэта, пры агранічаным ліку кандыдатаў, найлепшы доказ патрэбы беларускай вучыцельскай сэмінарыі.

× Пачатак заняткаў у Віленскай Беларускай Гімназіі. У выніку ўступных экзаменаў, якія трывалі ад 30 да 2 ўключна, у Беларускаю Гімназію ў Вільні ўлілося шмат новых сілаў. Лік вучняў у Гімназіі перавышае 200. Пасля пэўнае дэпрэсіі, выкліканай варожымі нашаму народу сіламі, Гімназія ізноў мацнее і становіцца вогнішчам асьветы ў Зах. Беларусі. 3-га верасьня пачаліся заняткі ў Гімназіі. Перад пачаткам заняткаў, новы дырэктар гімназіі гр. А. Міхалевіч у прамове да вучняў падкрэсліў важнасць для беларускага народу роднае школы і выразіў жаль з прычыны адыходу былога дырэктара Гімназіі гр. Р. Астроўскага. Вучні дружна пракрычалі: Хай Жыве! Гр. Р. Астроўскі разьвітаўся з вучнямі, нагадваючы ім старанна і пільна вучыцца.

× Новая ніжня. Выйшла з друку новая кніга пад назовам „Божая Ліра“. „Божая Ліра“ зьяўляецца зборнікам хрысьціянскіх песень, мае 206 стр., выдана надзвычайна добра. Шмат песень перакладзена з польскае мовы на беларускую, але шмат таксама і беларускіх народных. Змест песняў дапаўняюць ноты. Выдаўнем „Божа Ліра“ займаўся гр. Г. Леўковіч з паручэньня Амерыканскае Місіі Мэтадыстаў.

Аб матывах песень пакідаем слова нашым кампазытарам.

У с я ч ы н а .

Самалёты на абслугах земляробства.

Канадзкія часопісі пішуць, што тамашнія фэрмеры пачынаюць сеяць збожжа пры помачы самалётаў. Робяць гэта дзеля таго, бо ня маюць адпаведнай колькасці работнікаў, каб у кароткі час засеяць вялікія прасторы поля. Якія будуць вынікі з такой сьлёбы—пакажуць бліжэйшыя часы.

„Вежа вятроў“.

Адзін інжынер канчаец будову г. зв. вежы вятроў. Гэта будзе асобае сааружэньне, якое будзе лаўіць усе патрэбныя павевы паветра. Пры іх помачы будуць абяртацца колы электрычных генэратараў і гэтым спосабам будзе вытварацца энэргія зусім задарма. Праэкт гэты зьяўляецца адной з найнавіейшых спробаў замяніць вугаль-паветрам, над чым цяпер працуець шмат вучоных.

У добе розных рэкордаў.

У адной бэрлінскай кавярні аркестр, які склаўся з 4 асоб—пабіў рэкорд, граючы без перарыву аж 110 гадзін!

Насьледні сьпекі ў Амерыцы.

Ад таго часу, як існуюць мэтаролёгічныя станцыі, не заўважалася ў Злучаных Штатах Паўночнай Амерыкі такой сьпекі, якая была сёлета. Насьледкі гэтай сьпекі—вилікія.

Напр. у адным толькі Чыкаго за адзін дзень памерла ад гарачыні 60 асоб. Вылічана, што колькасць асоб, якія ў гэтым годзе памерлі ад гарачыні даходзіць у Зл. Шт. Амерыкі да 100 асоб.

Як відаць, нешта і ў прыродзе ня ўсё ў парадку.

Бура над паўночнаю Францыяю.

З Парыжу паведамляюць, што паўночную Францыю наведана страшная бура, якая прынясла вялікія шкоды. У дзе-якіх мяйсцох бура знішчыла 50 працэнтаў ураджаю, ёсьць ахвяры і ў людзях. Шмат рыбацкіх лодак затапілася ў моры.

Самалётам праз Атланты.

1 верасьня г. г. два французскія лётчыкі Кост і Беллэнт выляцелі на аэраплане з Парыжу і скіраваліся ў Амерыку. Праз 87 гадзін і 19 минут лётчыкі шчасліва апусьціліся каля Нью-Йорку, праляцеўшы 6000 клямэтраў.

Выйшаў з друку

Статут Цэнтральнага Саюзу Беларускіх Культурна-Асьветных і Гаспадарчых Арганізацый і Інстытуцый

які вышлецца поштаю па атрыманы 75 грошаў паштовымі маркамі.

Вільня, Вострабрамская вул. 9, п. 22 „Цэнтрсаюз“.

Рэдактар-Выдавец: М. Сіняўскі.

Лёс савецкай „пяцілеткі“.

30 верасьня г. г. закончыўся другі год савецкай „пяцілеткі“. Паводле савецкай прэсы, прамысловая прадукцыя павялічылася агулам на 25% у параўнаньні з прошлым годам.

Трэба зазначыць, аднак, што павялічэньне гэтае толькі колькаснае; фактычна-ж якасьць амаль уоіх тавараў значна пагоршылася, аб чым увесь час пішуць савецкія газеты й часопісі.

У некаторых галінах прамысловасьці ня толькі пагоршылася якасьць тавараў, але ўпала і іх колькасць, дзякуючы адсутнасьці сыра і іншым прычынам. Гэта наглядна, напр. у вугальнай прамысловасьці. У адным толькі Данецкім вугальным басейне выпрадукована вугля на 2½ міль. тонаў менш, чым гэта было прадугледжана ў пляне. Наагул, прадукцыя вугаля праз увесь апошні час стала памяншаецца.

Вугальная прамысловасьць, як ведама, мае аграмаднае значэньне для разьвіцьця ўсёй прамысловасьці наагул і заняпад яе вельмі ўемна адаб'ецца на ўсёй эканоміцы СССР. Паменшылася і прадукцыя машынаў. Так напр. Ленінградзкі „Красны Путьловец“ выпусьціў замест плянаваных 2100 трэктараў—толькі 661.

Савецкая ўлада тлумачыць у многіх выпад-

ках гэтыя ўсе зьявішчы слабасьцю працоўнае дысцыпліны сярод работнікаў і адсутнасьцю кваліфікаваных сілаў. З другога боку, вялікую ролю адыгрываець у гэтым і цяжасць рабочых кадраў, якія дзякуючы вельмі дрэнным апроўзацыйным умовам у гарадох, ня могуць затрымоўвацца на даўжэйшы час.

Узяўшы пад увагу як гэта ўсе, так і цэлы рад іншых фактараў, якія ўемна адбіваюцца на эканамічным жыцьці Саветаў,— над лёсам „пяцілеткі“ трэба паставіць вялікі знак запытанья.

У ХУТНІМ ЧАСЕ ВЫЙДЗЕ

Беларускі Адрыуны Календар

на

1931

год

Беларускага Выд.
Таварыства.

„САХА“

сельска-гаспадарчы і коопэратыўны месячнік, выдаваны Цэнтральным Саюзам Беларускіх Культурна-Асьветных і Гаспадарчых Арганізацый і інстытуцый.

Выходзіць, пачынаючы з верасьня г. г. штомесяц у разьмеры двух друкаваных аркушоў (32 старонкі).

Цэна: на 1 год — 5 зл., на паўгода — 3 зл., асобны нумар — 50 гр.

Адрэс рэдакцыі і адміністрацыі „Сахі“, Вільня, Вільскай 8, пам. 3.

ВІЛЕНСКАЯ

Беларуская Вучыцельская Сэмінарыя імя Францішка Багушэвіча

Тэрмін падачы заяваў аб прыёме прадоўжаны да 15-га верасьня 1930 г.

Пры сэмінарыі існуе інтэрнат.

Для немажжных вучняў будуць выдавацца стыпэндыі.

На 1-ы курс Сэмінарыі прыймаюцца кандыдаты, скончыўшыя 7 клясовую пачатковую школу, па кантрольнаму экзамену з польскае і беларускае мовы і матэматыкі, які адбудзецца 15-га верасьня г. г. а 9 гадз. раніцы.

ДЫРЭКЦЫЯ ГІМНАЗІІ.

Вільня, Ягельёнская вул. 3, кв. 5.

БЕЛАРУСКАЯ КНІГАРНЯ

Беларускага
Выдавецкага Т-ва
У ВІЛЬНІ,
Вострабрамская 1

П Р А П А Н У Е:

- 1) Школьныя падручнікі для беларускіх і польскіх пачатковых і сярэдніх школ.
- 2) Кнігі па сельскай гаспадарцы, жывёлагадоўлі, гародніцтву, пчаларству і коопэрацыі.
- 3) Бэлетрыстычныя творы беларускіх пісьменьнікаў (паэзія і проза)
- 4) Драматычныя творы для спэтакляў.
- 5) Кнігі літэратурна-крытычнага і нацыянальна-граматэкага зьместу.
- 6) Беларускія журналы і газеты, як сучасныя, так і гадавікі, выходзіўшыя раней.
- 7) Канцелярскія, школьныя і пісьменныя прылады, паштовыя карткі, розныя дзіцячыя цацкі для гульні і г. д.

На правінцыю заказы выконваюцца хутка і акуратна, па атрыманы ўсёй вартасьці заказу, або накладною платаю па атрыманы трэцяй часткі вартасьці заказу. Для гандлю, школаў, народных бібліятэчак і вучнёўскіх коопэратываў — значная ськідка.

Цэны даступныя

Каталёг высылаецца дарма па атрыманы па перасылку 20 гр. Перасылка і паштовыя расходы за кошт заказчыка.

